

ಶ್ರೀ ಯೋಗೀಶ್ವರ ಯಾಜ್ಞವಲ್ಕ್ಯ ಅಷ್ಟೋತ್ತರ

ಅಥಾದಿತ್ಯ ಪುರಾಣೇ ಉತ್ತರ ಕಾಂಡೇ ಸನತ್ಕುಮಾರ ಸಂಹಿತಾಯಾಂ ಗೌತಮ ಋಷಿ
ಮುನಿವೃಂದಕೃತ ಶ್ರೀ ಯಾಜ್ಞವಲ್ಕ್ಯ ಅಷ್ಟೋತ್ತರಶತನಾಮ ಸ್ತೋತ್ರ ಪ್ರಾರಂಭಃ

ಅಸ್ಯ ಶ್ರೀ ಯಾಜ್ಞವಲ್ಕ್ಯಾಷ್ಟೋತ್ತರ ಶತ ನಾಮ ಸ್ತೋತ್ರ ಮಹಾಮಂತ್ರಸ್ಯ ಕಾತ್ಯಾಯನ
ಋಷಿಃ | ಅನುಷ್ಟುಪ್ ಛಂದಃ | ಶ್ರೀ ಯಾಜ್ಞವಲ್ಕ್ಯೋ ದೇವತಾ | ಹ್ರಾಂ ಬೀಜಂ | ಹ್ರೀಂ
ಶಕ್ತಿಃ | ಹ್ರೂಂ ಕೀಲಕಂ | ಮಮ ಶ್ರೀ ಯಾಜ್ಞವಲ್ಕ್ಯಗುರ್ವಂತರ್ಗತ ಶ್ರೀಸೂರ್ಯ
ನಾರಾಯಣಪ್ರಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ

ಹ್ರಾಂ ಅಂಗುಷ್ಟಾಭ್ಯಾಂ ನಮಃ | ಹ್ರೀಂ ತರ್ಜನೀಭ್ಯಾಂ ನಮಃ | ಹ್ರೂಂ
ಮಧ್ಯಮಾಭ್ಯಾಂ ನಮಃ | ಹ್ರೈಂ ಅನಾಮಿಕಾಭ್ಯಾಂ ನಮಃ | ಹ್ರೌಂ ಕನಿಷ್ಠಿಕಾಭ್ಯಾಂ ನಮಃ | ಹ್ರಃ
ಕರತಲಕರಪೃಷ್ಠಾಭ್ಯಾಂ ನಮಃ ||

ಹ್ರಾಂ ಹೃದಯಾಯ ನಮಃ | ಹ್ರೀಂ ಶಿರಸೇ ಸ್ವಾಹಾ | ಹ್ರೂಂ ಶಿಖಾಯೈ
ವೌಷಟ್ | ಹ್ರೈಂ ಕವಚಾಯ ಹುಂ | ಹ್ರೌಂ ನೇತ್ರತ್ರಯಾಯ ವೌಷಟ್ | ಹ್ರಃ ಅಸ್ತ್ರಾಯ
ಘಟ್ | ಭೂರ್ಭುಸ್ಸುವರೋಂ ಇತಿ ದಿಗ್ಗಂಧಃ ||

ಅಥ ಧ್ಯಾನಮ್

ವಂದೇಹಂ ಮಂಗಳಾತ್ಮಾನಂ ಭಾಸ್ವಂತಂ ವೇದವಿಗ್ರಹಮ್ |
ಯಾಜ್ಞವಲ್ಕ್ಯಂ ಮುನಿಶ್ರೇಷ್ಠಂ ಜಿಷ್ಣುಂ ಹರಿಹರಪ್ರಿಯಮ್ ||
ಜಿತೇಂದ್ರಿಯಂ ಜಿತಕ್ರೋಧಂ ಸದಾ ಧ್ಯಾನಪರಾಯಣಮ್ |
ಆನಂದನಿಲಯಂ ವಂದೇ ಯೋಗಾನಂದಂ ಮುನೀಶ್ವರಮ್ ||
ವೇದಾಂತವೇದ್ಯಂ ಸಕಲಾಗಮಜ್ಞಂ ದಯಾಸುಧಾಸಿಂಧುಮನಂತರೂಪಮ್ |
ಶ್ರೀಯಾಜ್ಞವಲ್ಕ್ಯಂ ಪರಿಪೂರ್ಣಚಂದ್ರಂ ಶ್ರೀಮದ್ಗುರುಂ ನಿತ್ಯಮಹಂ ನಮಾಮಿ ||
ಪ್ರಣಮ್ಯಾದೌ ದಿನಮಣಿಂ ಯೋಗೀಶ್ವರಶಿರೋಮಣಿಮ್ |
ಸರ್ವಜ್ಞಂ ಯಾಜ್ಞವಲ್ಕ್ಯಂ ತತ್ ಶಿಷ್ಯಂ(ತಚ್ಚಿಷ್ಯಂ)ಕಾತ್ಯಾಯನಂ ಮುನಿಮ್ ||
ಲಂ ಪೃಥಿವ್ಯಾತ್ಮನೇ ನಮಃ ಗಂಧಂ ಸಮರ್ಪಯಾಮಿ ||
ಹಂ ಆಕಾಶಾತ್ಮನೇ ನಮಃ ಪುಷ್ಪಾಣಿ ಸಮರ್ಪಯಾಮಿ ||
ಯಂ ವಾಯ್ವಾತ್ಮನೇ ನಮಃ ಧೂಪಂ ದರ್ಶಯಾಮಿ ||
ರಂ ವಹ್ನಿವ್ಯಾತ್ಮನೇ ನಮಃ ದೀಪಂ ದರ್ಶಯಾಮಿ ||
ವಂ ಅಮೃತಾತ್ಮನೇ ನಮಃ ದಿವ್ಯಾಮೃತ ಮಹಾನೈವೇದ್ಯಂ ಸಮರ್ಪಯಾಮಿ ||
ಸಂ ಸರ್ವಾತ್ಮನೇ ನಮಃ ಸರ್ವೋಪಚಾರ ಪೂಜಾಂ ಸಮರ್ಪಯಾಮಿ || ಎಂಬುದಾಗಿ
ಶ್ರೀಯಾಜ್ಞವಲ್ಕ್ಯ ಮುನಿಗಳಿಗೆ ಗಂಧ, ಪುಷ್ಪ, ಧೂಪ, ದೀಪ, ನೈವೇದ್ಯ, ಸರ್ವೋಪಚಾರ ಪೂಜೆಯನ್ನು
ಸಮರ್ಪಿಸಿದ ನಂತರ ಅಷ್ಟೋತ್ತರವನ್ನು ಪ್ರಾರಂಭಿಸಬೇಕು.

ಮುನಯಃ ಊಚುಃ

ಭಗವನ್ (ನ್ಮು) ಮುನಿಶಾದೂರ್ಲ ಗೌತಮ ಬ್ರಹ್ಮವಿತ್ತಮ |
ಉಪಾಯಂ ಕೃಪಯಾ ಬ್ರೂಹಿ ತತ್ವಜ್ಞಾನಸ್ಯ ನೋ ದೃಢಂ || ೧ ||
ಕೃತಪ್ರಶ್ನೇಷು ತೇಷ್ಟೇವಂ ಕೃಪಯಾ ಮುನಿಸತ್ತಮಃ |
ಧ್ಯಾತ್ವಾ ಮುಹೂರ್ತಂ ಧರ್ಮಾತ್ಮಾ ಇದಂ ಪ್ರಾಹ ಸ ಗೌತಮಃ || ೨ ||
ಉಪಾಯಃ ಶ್ರುಯಂತಾಂ ಸಮ್ಯಕ್ ತತ್ವಜ್ಞಾನಸ್ಯ ಸಿದ್ಧಯೇ |
ಯಥಾ ಮತಿ ಪ್ರವಕ್ಷ್ಯಾಮಿ ವಿಚಾರ್ಯ ಮನಸಾ ಮುಹುಃ || ೩ ||
ಶ್ರುಣುಧ್ವಂ ಮುನಯೋ ಯೂಯಂ ತತ್ವಜ್ಞಾನ ಬುಭುತ್ಸವಃ |

ಗೌತಮ ಉವಾಚ

ಯಸ್ಯ ಸ್ಮರಣಮಾತ್ರೇಣ ಸುಲಭಃ (ಸ್ತ) ತತ್ವನಿಶ್ಚಯಃ || ೪ ||
ಬ್ರಹ್ಮಿಷ್ಠಃ ಪ್ರವರನ್ಯಾಸ್ಯ ಯಾಜ್ಞವಲ್ಕ್ಯಸ್ಯ ಶೋಭನಮ್ |
ನಾಮ್ನಾಮಷ್ಟೋತ್ತರಶತಂ ತತ್ವಜ್ಞಾನಪ್ರದಾಯಕಮ್ || ೫ ||
ಸರ್ವಪಾಪಪ್ರಶಮನಂ ಚಾಯುರಾರೋಗ್ಯವರ್ಧನಮ್ |
ಅಷ್ಟೋತ್ತರಶತಸ್ಯಾಸ್ಯ ಋಷಿಃ ಕಾತ್ಯಾಯನಃ ಸ್ಮೃತಃ || ೬ ||
ಛಂದೋನುಷ್ಟುಪ್ ದೇವತಾ ಚ ಯಾಜ್ಞವಲ್ಕ್ಯೋ ಮಹಾಮುನಿಃ |
ಇದಂ ಜಪಂತಿ ಯೇ ವೈ ತೇ ಮುಕ್ತಿಮೇವ ಸಮಾಪ್ನುಯುಃ || ೭ ||
ಶ್ರೀ ಯಾಜ್ಞವಲ್ಕ್ಯೋ ಬ್ರಹ್ಮಿಷ್ಠೋ ಜನಕಸ್ಯ ಗುರುಸ್ತಥಾ |
ಲೋಕಾಚಾರ್ಯಃ(ಸ್ತ)ತಥಾ ಬ್ರಹ್ಮ ಮನೋಜೋ ಯೋಗಿನಾಂ ಪತಿಃ || ೮ ||
ಶಾಕಲ್ಯ ಪ್ರಾಣದಾತಾ ಚ ಮೈತ್ರೇಯೀ ಜ್ಞಾನದೋ ಮಹಾನ್ |
ಕಾತ್ಯಾಯನೀಪ್ರಿಯಃ ಶಾಂತಃ ಶರಣತ್ರಾಣತತ್ಪರಃ || ೯ ||
ಧರ್ಮಶಾಸ್ತ್ರ ಪ್ರಣೀತಾ ಚ ಬ್ರಹ್ಮವಿತ್ (ದ್ರಾ) ಬ್ರಾಹ್ಮಣೋತ್ತಮಃ |
ಯೋಗೀಶ್ವರೋ ಯೋಗಮೂರ್ತಿಃ ಯೋಗಶಾಸ್ತ್ರ ಪ್ರವರ್ತಕಃ || ೧೦ ||
ಗತಾಗತಜ್ಞೋ ಭೂತಾನಾಂ ವಿದ್ಯಾಽವಿದ್ಯಾವಿಭಾಗವಿತ್ |
ಭಗವಾನ್ (ಂಚ್ಛಾ) ಶಾಸ್ತ್ರ ತತ್ವಜ್ಞಃ ತಪಸ್ವೀ ಶರಣಂ ವಿಭುಃ || ೧೧ ||
ತತ್ವಜ್ಞಾನಪ್ರದಾತಾ ಚ ಸರ್ವಜ್ಞಃ ಕರುಣಾತ್ಮವಾನ್ |
ಸಂನ್ಯಾಸಿನಾಮಾದಿಮಶ್ಚ ಸೂರ್ಯಶಿಷ್ಯೋ ಜಿತೇಂದ್ರಿಯಃ || ೧೨ ||
ಅಯಾತಯಾಮಸಂಜ್ಞಾಯಾಂ ಪ್ರವರ್ತನಪರೋ ಗುರುಃ |
ವಾಜಿ ವಿಪ್ರೋತ್ತಮಃ (ಸ್) ಸತ್ಯಃ ಸತ್ಯವಾದೀ ದೃಢವ್ರತಃ || ೧೩ ||
ಧಾತೃಪ್ರಸಾದಸಂಬಲ್ಬ ಗಾಯತ್ರೀ ಮಹಿಮಾಮತಿಃ |
ಗಾರ್ಗೀಸ್ತುತೋ ಧರ್ಮಪುತ್ರೋ ಯಾಗಾಧ್ವಯುಃ ವಿಚಕ್ಷಣಃ || ೧೪ ||

ದುಷ್ಟರಾಜ್ಞಾಂ ಶಾಪದಾತಾ ಶಿಷ್ಟಾನುಗ್ರಹಕಾರಕಃ |
 ಅನಂತಗುಣರತ್ನಾಡ್ಯೋ ಭವಸಾಗರತಾರಕಃ || ೧೫ ||
 ಸ್ಮೃತಿಮಾತ್ರಾತ್ ಪಾಪಹಂತಾ ಜ್ಯೋತಿರ್ಜ್ಯೋತಿವಿದಾಂ ವರಃ |
 ವಿಶ್ವಾಚಾರ್ಯೋ ವಿಷ್ಣುರೂಪೋ ವಿಶ್ವಪ್ರಿಯ ಹಿತೇ ರತಃ || ೧೬ ||
 ಶ್ರುತಿಪ್ರಸಿದ್ಧಃ ಸಿದ್ಧಾತ್ಮಾ ಸಮಚಿತ್ತಃ ಕಲಾಧರಃ |
 ಆದಿತ್ಯರೂಪ ಆದಿತ್ಯಃ ಸಹಿಷ್ಣುಃ ಮುನಿಸತ್ತಮಃ || ೧೭ ||
 ಸಾಮಶ್ರವಾದಿಶಿಷ್ಯೈಶ್ಚ ಪೂಜಿತಾಂಘ್ರಿಃ ದಯಾನಿಧಿಃ |
 ಬ್ರಹ್ಮರಾತಸುತಃ ಶ್ರೀಮಾನ್ ಪಂಕ್ತಿಪಾವನಪಾವನಃ || ೧೮ ||
 ಸಂಶಯಸ್ಯಾಪಿ ಸರ್ವಸ್ಯ ನಿವರ್ತನಪಟುವ್ರತಃ |
 ಸನಕಾದಿ ಮಹಾಯೋಗೀ ಪೂಜಿತಃ ಪುಣ್ಯಕೃತ್ತಮಃ || ೧೯ ||
 ಸೂರ್ಯಾವತಾರ ಶುದ್ಧಾತ್ಮಾ ಯಜ್ಞನಾರಾಯಣಾಂಶಭೃತ್ |
 ಆದಿ ವೈದೇಹ ಶಾಲಾಂಗ ಮುಷಿಜೀತಾ ತ್ರಯೀಮಯಃ || ೨೦ ||
 ಹೋತಾಶ್ವಲಮುನಿ ಪ್ರಾಪ್ತ ಪ್ರಭಾವಃ ಕಾರ್ಯಸಾಧಕಃ |
 ಶರಣಾಗತ ವೈದೇಹಃ ಕೃಪಾಲುಃ ಲೋಕಪಾವನಃ || ೨೧ ||
 ಬ್ರಹ್ಮಿಷ್ಠ ಪ್ರವರೋ ದಾಂತೋ ವೇದವೇದ್ಯೋ ಮಹಾಮುನಿಃ |
 ವಾಜೀ ವಾಜಸನೇಯಶ್ಚ ವಾಜೀ ವಿಪ್ರಕೃತಾಧಿಕೃತ್ || ೨೨ ||
 ಕಲ್ಯಾಣದೋ ಯಜ್ಞರಾಶಿಃ ಯಜ್ಞಾತ್ಮಾ ಯಜ್ಞವತ್ಸಲಃ |
 ಯಜ್ಞಪ್ರಧಾನೋ ಯಜ್ಞೇಶ ಪ್ರೀತಿಸಂಜನನೋ ಧೃವಃ || ೨೩ ||
 ಕೃಷ್ಣದ್ವೈಪಾಯನಾಚಾರ್ಯೋ ಬ್ರಹ್ಮ ದತ್ತಪ್ರಸಾದಕಃ |
 ಶಾಂಡಿಲ್ಯವಿದ್ಯಾಪ್ರಭೃತಿಃ ವಿದ್ಯಾವಾದೇಷು ನಿಷ್ಠಿತಃ || ೨೪ ||
 ಅಜ್ಞಾನಾಂಧತಮಃ ಸೂರ್ಯೋ ಭಗವದ್ಧ್ಯಾನಪೂಜಿತಃ |
 ತ್ರಯೀಮಯಂ ಯೋಗವಾನ್ಮೇತಾ ಜಯಶೀಲ ಪ್ರಭಾಕರಃ || ೨೫ ||
 ವೈಶಂಪಾಯನ ಶಿಷ್ಯಾಣಾಂ ತ್ರೈತ್ತರೀಯತ್ವದಾಯಕಃ |
 ಕಣ್ವಾದಿಭ್ಯೋಽಯಾತಯಾಮ ಶಾಖಾಧ್ಯಾಪಯಿತ್ವತ್ವಭಾಕ್ || ೨೬ ||
 ಪಂಕ್ತಿಪಾವನ ವಿಪ್ರೇಭ್ಯಃ ಪರಮಾತ್ಮೈ ಕಬುದ್ಧಿಮಾನ್ |
 ತೇಜೋರಾಶಿಃ ಪಿಶಂಗಾಕ್ಷಃ ಪರಿವ್ರಾಜಕರಾಣ್ಮುನಿಃ || ೨೭ ||
 ನಿತ್ಯಾನಿತ್ಯವಿಭಾಗಜ್ಞಃ ಸತ್ಯಾಸತ್ಯವಿಭಾಗವಿತ್ |
 || ಓಂ ಶ್ರೀ ಯಾಜ್ಞವಲ್ಕ್ಯಾಯ ನಮಃ ಓಂ || (ಎಂದು ೧೦೮ ಸಲ ಜಪಿಸಬೇಕು)
 ಎತದಷ್ಟೋತ್ತರಶತಂ ನಾಮ್ನಾ ಗುಹ್ಯತಮಂ ವಿದುಃ || ೨೮ ||
 ಯಾಜ್ಞವಲ್ಕ್ಯ ಪ್ರಸಾದೇನ ಜ್ಞಾತೋತ್ತಮಂ ಭವತಾಂ ಮಯಾ |
 ಜಪಧ್ವಂ ಮುನಿಶಾರ್ದೂಲಾಃ ತತ್ಪಜ್ಞಾನ ದೃಢಂ ಭವೇತ್ || ೨೯ ||

ಪ್ರಾತಃ ಕಾಲೇ ಸಮುತ್ಥಾಯ ಸ್ನಾತ್ವಾ ನಿಯತಮಾನಸಃ |
 ಇದಂ ಜಪತಿ ಯೋಗೀಶ ನಾಮ್ನಾಮಷ್ಟೋತ್ತರಂ ಶತಂ || ೩೦ ||
 ಸ ಏವ ಮುನಿ ಶಾರ್ದೂಲೋ ದೃಢತತ್ವಧಿಯಾಂ ವರಃ |
 ವಿದ್ಯಾರ್ಥೀ ಚಾಪ್ನುಯಾದ್ವಿದ್ಯಾಂ ಧನಾರ್ಥೀ ಚಾಪ್ನುಯಾದ್ಧನಮ್ || ೩೧ ||
 ಆಯುರರ್ಥೀ ಚ ದೀರ್ಘಾಯುಃ ನಾಪಮೃತ್ಯುಮವಾಪ್ನುಯಾತ್ |
 ರಾಜ್ಯಾರ್ಥೀ ರಾಜ್ಯಭಾಗ್ಯಯಾತ್ ಕನ್ಯಾರ್ಥೀ ಕನ್ಯಕಾಂ ಲಭೇತ್ || ೩೨ ||
 ರೋಗಾರ್ಥೋ ಮುಚ್ಯತೇ ರೋಗಾತ್ ತ್ರಿಂಶದ್ವಾರಂ ಜಪೇನ್ನರಃ |
 ಶತವಾರಂ ಭಾನುವಾರೇ ಜಪ್ತ್ವಾ ಸಭೀಷ್ಟಮವಾಪ್ನುಯಾತ್ || ೩೩ ||
 ಇತ್ಯುಕ್ತಂ ಸಮುಪಾಶ್ರಿತ್ಯ ಗೌತಮೇನ ಮಹಾತ್ಮನಾ |
 ತಥೈವ ಜಜಪುಃ ತತ್ರ ತೇ ಸರ್ವೇಽಪಿ ಯಥಾಕ್ರಮಮ್ || ೩೪ ||
 ಬ್ರಾಹ್ಮಣಾನ್ ಭೋಜಯಾಮಾಸುಃ ಪುರಶ್ಚರಣಕರ್ಮಣಿ |
 ಅಷ್ಟೋತ್ತರಶತಸ್ಯಾಸ್ಯ ಯಾಜ್ಞವಲ್ಕ್ಯಸ್ಯ ಧೀಮತಃ || ೩೫ ||
 ಅತ್ಯಂತ ಗೌಢ ಮಹಾತ್ಮ್ಯಂ ಭಸ್ಮಚ್ಛೆನ್ನಾನುಲೇಪನಮ್ |
 ತತಸ್ತು ಬ್ರಹ್ಮ (ವಿತ್ ಶ್ರೇಷ್ಠೋ) ವಿಚ್ಛ್ರೇಷ್ಠೋ ಗೌತಮೋ ಮುನಿಸತ್ತಮಃ |
 ಪ್ರಾಣಾಯಾಮಪರೋ ಭೂತ್ವಾ ಸ್ನಾತ್ವಾ ತದ್ಧ್ಯಾನಮಾಸ್ಥಿತಃ || ೩೬ ||
 ಹ್ರಾಂ ಅಂಗುಷ್ಠಾಭ್ಯಾಂ ನಮಃ | ಹ್ರೀಂ ತರ್ಜನೀಭ್ಯಾಂ ನಮಃ | ಹ್ರೂಂ ಮಧ್ಯಮಾಭ್ಯಾಂ
 ನಮಃ | ಹ್ರೈಂ ಅನಾಮಿಕಾಭ್ಯಾಂ ನಮಃ | ಹ್ರೌಂ ಕನಿಷ್ಠಿಕಾಭ್ಯಾಂ ನಮಃ | ಹ್ರಃ ಕರತಲ
 ಕರಪೃಷ್ಠಾಭ್ಯಾಂ ನಮಃ |
 ಹ್ರಾಂ ಹೃದಯಾಯ ನಮಃ | ಹ್ರೀಂ ಶಿರಸೇ ಸ್ವಾಹಾ | ಹ್ರೂಂ ಶಿಖಾಯೈ ವೌಷಟ್
 | ಹ್ರೈಂ ಕವಚಾಯ ಹುಂ | ಹ್ರೌಂ ನೇತ್ರತ್ರಯಾಯ ವೌಷಟ್ | ಹ್ರಃ ಅಸ್ತ್ರಾಯ ಫಟ್ |
 ಭೂರ್ಭುಃಸ್ವುರೋಂ ಇತಿ ದಿಗ್ವಿಮೋಕಃ ||
 ಇತಿ ಆದಿತ್ಯಪುರಾಣೇ ಉತ್ತರಕಾಂಡೇ ಸನತ್ಕುಮಾರಸಂಹಿತಾಯಾಂ
 ಗೌತಮಖುಷಿ ಮುನಿವೃಂದಕೃತ
 ಶ್ರೀ ಯಾಜ್ಞವಲ್ಕ್ಯ ಅಷ್ಟೋತ್ತರ ಶತನಾಮ ಸ್ತೋತ್ರಂ ಸಂಪೂರ್ಣಮ್ ||
 ಶ್ರೀಕೃಷ್ಣಾರ್ಪಣಮಸ್ತು ||